



# नेपाल राजपत्र

## भाग ३

श्री ५ को सरकारद्वारा प्रकाशित

खण्ड १६ ] काठमाडौं, चैत्र १२ गते २०२६ साल [ अतिरिक्ताङ्क ५१ × (ग)

श्री ५ महाराजाधिराजका प्रमुख सचिवालय  
राजदरवार

राजसभा स्थायी समितिका सभापति र सदस्यहरूको पारिश्रमिक र सुविधासम्बन्धी व्यवस्था गर्न आवश्यक भएकोले,

श्री ५ महाराजाधिराज महेन्द्र वीर विक्रम शाहदेवबाट यो नियमावली बनाइबक्सेको छ ।

राजसभा स्थायी समितिका सभापति र सदस्यहरूको  
पारिश्रमिक र सुविधासम्बन्धी नियमावली, २०२६

- संक्षिप्त नाम र प्रारम्भ:- (१) यस नियमावलीको नाम "राजसभा स्थायी समितिका सभापति र सदस्यहरूको पारिश्रमिक र सुविधासम्बन्धी नियमावली, २०२६" रहेको छ ।  
(२) यो नियमावली तुरुन्त प्रारम्भ हुनेछ ।
- परिभाषा:- विषय वा प्रसंगले अर्को अर्थ नलागेमा यो नियमावलीमा-
  - "राजसभा" भन्नाले नेपालको संविधानको धारा २३ (१) बमोजिमको राजसभा सम्झनुपर्दछ ।
  - "स्थायी समिति" भन्नाले नेपालको संविधानको धारा २३ (१०) (क) बमोजिम गठित राजसभा स्थायी समिति सम्झनुपर्दछ ।

आधिकारिकता प्रमाणित गरिएपछि मात्र लागु हुनेछ।

(२)

नेपाल राजपत्र भाग ३

(ग) "सभापति" भन्नाले नेपालको संविधानको धारा २३ (१०) (ख) बमोजिम श्री ५ बाट तोकिबस्सेको राजसभाका स्थायी समितिका सभापतिलाई सम्मनुपर्दछ ।

३. पारिश्रमिक:- (१) सभापतिलाई प्रतिमास रु. १,६००।- (एकहजार छसय) र स्थायी समितिका अन्य सदस्यलाई प्रतिमास रु. १,१००।- (एकहजार एकसय) का दरले पारिश्रमिक दिइनेछ ।

(२) श्री ५ को सरकारको सेवा गरे वापत निवृत्तभरण वा अरु कुनै भत्ता पाइराखेको व्यक्ति स्थायी समितिको सभापति वा सदस्य नियुक्ति भएमा निजले सो पदमा बहाल रहेसम्म त्यस्तो निवृत्तभरण वा भत्ता पाउने छैन ।

तर, कसैले नियुक्ति हुने बेलामा पाउने पारिश्रमिकभन्दा बढी पारिश्रमिक खाई आइरहेको भए त्यस्तालाई मर्का नपर्ने गरिकन खाई पाइरहेको पारिश्रमिकभन्दा कम पनि गरिने छैन ।

४. निवास स्थान र अन्य सुविधा:- (१) काठमाडौं उपत्यकामा आफ्नो घर नहुने सभापति वा सदस्यले आफ्नो पदमा बहालरहुन्जेलसम्म वसोवासको निमित्त निजले पाउने पारिश्रमिकको आधाका दरले घर भाडा पाउनेछ ।

(२) दैनिक कार्य सन्चालनको लागि आफ्नो कार्य अवधिसम्मलाई सभापतिले आफैले भर्ना गरी वा काजमा एकजना ना. सु. निजी सचिव राख्न पाउनेछ ।

(३) सभापतिलाई सवारीको निमित्त १ मोटर, ३५ ग्यालन पेट्रोल र सोही अनुपातमा मोबिल, ग्रीज दिइनेछ । स्थायी समितिका अरु सदस्यहरूको लागि ३ मोटर र १२० ग्यालन पेट्रोल र सोही अनुपातमा ग्रीज, मोबिल दिइनेछ ।

(४) सभापतिले आफ्नो मोटर र निवास स्थानमा झण्डाको तथा अङ्गरक्षकको हकमा एक हे. कं. र एक कं. को सुविधा पाउनेछ । सदस्यले चाहीं अङ्गरक्षकको हकमा एक कं. को सुविधा पाउनेछ ।

५. भ्रमण तथा दैनिक भत्ता:- स्थायी समितिका सभापति र सदस्यहरूलाई राजसभाको कार्य सन्चालनको सिलसिलामा नेपाल अधिराज्यभित्र भ्रमण गर्दा निम्नलिखित दरले भ्रमण तथा दैनिक भत्ता दिइनेछ ।

(क) भ्रमण भत्ता:- रेल, बस मोटर वा हवाईजहाजबाट भ्रमण गर्दा एक जनालाई लाने पहिला दर्जाको भाडा र अरु सवारीबाट भ्रमण गर्दा त्यस सम्बन्धमा लाने ज्याला तथा पैदल हिड्नुपर्दा प्रतिकोसको रु. ५।- पाँच ।

(ख) दैनिक भत्ता:- दिन एकको आफूले पाउने पारिश्रमिक ।

६. विदादिने अधिकारी:- (१) विदाको लागि सभापतिले श्री ५ महाराजाधिराजबाट र

स्थायी समितिका अन्य सदस्यहरूले सभापतिबाट स्वीकृति लिनु पर्नेछ ।  
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२) उप-नियम १ मा जुनसुकै कुरा लेखिए तापनि स्वीकृत विदा भुक्तान नहुँदै पनि सभापतिलाई श्री ५ महाराजाधिराज सरकारबाट काममा बोलाई बक्सन सकिबक्सनेछ । स्थायी समितिका अन्य सदस्यलाई सभापतिले काममा बोलाउन सक्नेछ ।

७. कार्यवाहकको व्यवस्था:- (१) सभापति विदामा बसेमा वा अरु कुनै कारण-वस केही समयका लागि सभापति उपस्थित हुन नसकेको अवस्थामा त्यस्तो विदामा बसेको वा अनुपस्थित भएको अवधिसम्मका लागि सो पदमा स्थायी समितिका सदस्य-हरू मध्यबाट नियुक्ति भएको नामावलीको क्रमको आधारमा कार्यवाहक सभापति भै काम गर्नेछ ।

(२) कार्यवाहक सभापति भै काम गर्ने व्यक्तिले सो अवधिसम्म सभापतिले पाउने सुविधा पाउनेछ ।

तर, पारिश्रमिकको हकमा ३५ दिनभन्दा बढी मात्र का. मु. हुनु परेमा त्यसपछिको अवधिसम्मलाई सभापतिको पारिश्रमिकसमेत पाउनेछ ।

८. पदेन सदस्यबाहेक राजसभाका साधारण सदस्यको भ्रमण तथा दैनिक भत्ता:-

पदेन सदस्यबाहेक राजसभाका साधारण सदस्यहरूलाई राजसभाको बैठकमा भाग लिन आउँदा जाँदा निम्नलिखित दरले भ्रमण तथा दैनिक भत्ता दिइनेछ -

(क) भ्रमण भत्ता:- रेल, बस, मोटर वा हवाईजहाजबाट भ्रमण गर्दा एक जनालाई लाग्ने पहिला दर्जाको भाडा र अरु सवारीबाट भ्रमण गर्दा त्यस सम्बन्धमा लाग्ने ज्याला तथा पैशल हिड्नु पर्दा प्रतिकोरुको रू. ५१-पाँच ।

(ख) दैनिक भत्ता :- प्रत्येक दिनको रू २५१-पच्चिस ।

९. यो नियमावली लागू हुने:- (१) राजसभाका साधारण सदस्यहरूलाई नियम ८ मात्र ।

(२) पदेन सदस्यहरूलाई यो नियमावलीको कुनै पनि नियम लागू हुने छैन ।

(३) २०१६ साल चैत्र २५ गतेको नेपाल राजपत्रमा प्रकाशित राजसभा स्थायी समितिका मनोनित सभापति र सदस्यहरूको पारिश्रमिक तथा राजसभाका सदस्यहरूको पारिश्रमिक आदेश र सो सम्बन्धमा भएका निर्णय तथा आदेश-हरूको सम्बन्धमा जेसुकै भए तापनि यस नियमावलीमा व्यवस्था भएका विषयजतिमा यत्रै नियमावली बमोजिम हुनेछ ।

हुकुम बक्से बमोजिम

सरदार हंसमान सिंह

श्री ५ महाराजाधिराजका प्रमुख सचिव ।

३२६

